

## جماعت لیلۃ القدر کے دور سے گزر رہی ہے

### سنڌ میں احمد یوں پر مظالم کا ذکر

(خطبہ جمعہ فرمودہ ۱۳/ جون ۱۹۸۵ء، مقام بیتِ افضل لندن)

تشہد و ت Gowza اور سورۃ فاتحہ کے بعد حضور نے مندرجہ ذیل آیات کی تلاوت کی:

إِنَّا أَنْزَلْنَاهُ فِي لَيْلَةِ الْقَدْرِ ۝ وَمَا أَدْرَاكَ مَا لَيْلَةُ الْقَدْرِ ۝  
لَيْلَةُ الْقَدْرِ خَيْرٌ مِّنْ أَلْفِ شَهْرٍ ۝ تَنَزَّلُ الْمَلَائِكَةُ  
وَالرُّوحُ فِيهَا يَا ذِنْ رَتِّهِمْ ۝ مِنْ كُلِّ أَمْرٍ ۝ سَلَامٌ هِيَ حَتَّىٰ  
مَطْلَعِ الْفَجْرِ ۝ (القدر: ۲-۲)

اور پھر فرمایا:

آج کا دن امت مسلمہ میں ایک خاص اہمیت رکھتا ہے اور اسے جمعۃ الوداع کے نام سے یاد کیا جاتا ہے۔ یعنی وہ جمعہ جو رمضان المبارک میں آخری جمعہ ہو۔ اس دن بڑے ذوق و شوق کے ساتھ بکثرت نمازی مساجد میں پہنچتے ہیں اور یہ خیال ہے کہ یہ ایک دن کی عبادت سے سارے سال کے گناہ دھل جاتے ہیں اور سارا سال اگر انسان عبادت سے غافل بھی رہا ہو تو یہ جمعہ پڑھنے سے اس کا ازالہ ہو جاتا ہے۔ عوام انساں کو علماء نے نہ معلوم کیا کیا تھیں اس دن کے متعلق بتائی ہیں جس کے نتیجے میں اس دن سے استفادہ کی بجائے بعض دفعہ بعض لوگ محرومیاں لے کر اس دن سے نکلتے ہیں کیونکہ جمعۃ الوداع

کو دو طرح سے دیکھا جاسکتا ہے۔ ایک اس طرح کہ بعض لوگ اس دن اپنے گناہوں کو وداع کہتے ہیں اور ہمیشہ کے لئے ان سے رخصت ہوتے ہیں اور یہ جمعہ ان کے لئے مبارکوں کا پیغام لے کر آتا ہے اور بشارتیں لے کر آتا ہے اور اس جمعہ سے دھل کروہ نوزائیدہ بچے کی طرح معصوم ہو کر نکلتے ہیں۔ پس یہ آخری جمعہ ان کے لئے گناہوں کا آخری جمعہ بن جاتا ہے جس کے بعد اللہ تعالیٰ کے فضل اور رحمتوں کے ساتھ وہ نیکیوں میں ترقی کرتے چلے جاتے ہیں اور کچھ بدنشیب ایسے ہوتے ہیں جو اس جمعہ کے دن سے ایسی برکتیں حاصل کرنے کی کوشش کرتے ہیں جو اللہ تعالیٰ نے نہ اس دن میں رکھیں نہ کسی اور دن میں رکھیں۔ برکت کا دن وہی دن ہے جو گناہوں سے نجات کا دن ہو۔ ایسا برکت والا دن نہ خدا نے پیدا کیا ہے عقل انسانی اسے قبول کر سکتی ہے کہ عارضی طور پر ایک دن کے لئے مسجد میں حاضری دے دی اور یہ سمجھ لیا کہ اب سارا سال ہمیں گناہوں کی آزادی نصیب ہو گئی ہے۔ تو ایسے لوگوں کے لئے یہ الوداع نیکیوں کو وداع کہنے کا دن بن جاتا ہے اور وہ سمجھتے ہیں کہ جس طرح بھی ہوا دم گھونٹ کر ہم نے یہ مہینہ خدا کی اطاعت میں گزار لیا اب ہم واپس اس دنیا کی طرف لوٹتے ہیں جس دنیا میں ہمارے دل کی ساری لذات مضر ہیں، جن کو ہم بڑی تمناؤں سے دیکھ رہے تھے کہ کب یہ مہینہ ختم ہو تو واپس اس آزادی کی دنیا کی طرف لوٹیں۔ پس یہ جمعۃ الوداع ان کے لئے نیکیوں کو وداع کہنے کا جمعہ بن جاتا ہے۔

اس جمعہ کو جو آج کا دن ہے ایک اور بھی اہمیت حاصل ہے اور وہ یہ ہے کہ یہ لیلۃ القدر کی راتوں میں عین وسط میں واقع ہوا ہے۔ وہ آخری عشرہ جس کے متعلق حضرت اقدس محمد مصطفیٰ صلی اللہ علیہ وآلہ وسلم نے امت کو بشارت دی کہ اس عشرہ میں تم خصوصیت کے ساتھ لیلۃ القدر کو تلاش کرو۔ یہ اس عشرہ کے عین وسط میں ایک طاق رات میں واقع ہوا ہے۔ یعنی اس کے پہلے اکیس اور تیس کی دو طاق رات تیس گزریں جن میں لیلۃ القدر کے ظاہر ہونے کا امکان موجود ہے اور کچیں کی رات جو اس جمعہ نے دیکھی وہ بھی ایک طاق رات تھی اور بعد ازاں دو طاق رات تیس ابھی باقی ہیں۔

جہاں تک لیلۃ القدر کا تعلق ہے اس کے متعلق بھی بہت سے خیالات ہیں جو چیلے ہوئے ہیں جن کا حقیقت سے کوئی تعلق نہیں اس میں کوئی شک نہیں کہ ایک ایسی رات اس دن ضرور آتی ہے جس دن نزول قرآن شروع ہوا اور وہ غیر معمولی برکتوں کی رات ہے لیکن اس کا بھی یہ معنی ہرگز نہیں

کہ اس ایک رات کو پا کر پھر تاریکیوں کی رات میں انسان واپس لوٹ جائے کیونکہ قرآن کریم کی وہ سورۃ جس میں اس رات کا ذکر ملتا ہے اس تصور کو بالکل جھٹلا رہی ہے اور رد فرمارہی ہے۔ چنانچہ فرمایا یہ رات جاری رہتی ہے **هٰنٰئِ مُطْلَعَ الْفَجْرِ** اس رات کے بعد تو ابدی نیکیوں کا دن طلوع ہوتا ہے۔ اس رات کے بعد گناہوں کی راتوں میں لوٹنے کا کوئی سوال ہی باقی نہیں رہتا۔ ہمیشہ کی روشنی طلوع ہو جاتی ہے جو کبھی پھر مومن کا ساتھ نہیں چھوڑتی۔ پس یہ تصور بھی جو بدقتی سے ظاہر پرست علماء نے امت میں پھیلا دیا ہے۔ ان راتوں کو عبادت کی تحریک کرتا ہے ان راتوں کے بعد عبادت سے عدم دلچسپی پیدا کرتا ہے۔ لوگ اس انتظار میں بیٹھے رہتے ہیں کہ وہ چند راتیں آئیں جن میں ہم زور لگا کر اپنے رب کو راضی کر لیں اور اس کے بعد پھر سارا سال ہمارا رب ہمیں راضی کرتا رہے اور ہم اس کی نعمتوں کو جس طرح چاہیں استعمال کریں۔ لیکن لیلۃ القدر کا صرف یہی مفہوم نہیں بلکہ اور وسیع تر مفہوم بھی ہے اور جیسا کہ حضرت اقدس مسیح موعود علیہ الصلوٰۃ والسلام نے اس مضمون پر بڑی تفصیل سے روشنی ڈالی اور خلفاء جماعت احمدیہ نے بھی اس مضمون پر مختلف رنگ میں اظہار خیال فرمایا۔

لیلۃ القدر کا مضمون تو ایک بہت وسیع مضمون ہے اور لفظ لیلۃ کا اختیار کرنا اس رات کو ظاہر کرنے کے لئے خود یہ بات کو ظاہر کر رہا ہے کہ یہ صرف چند لمحے کی رات نہیں بلکہ اس سے زیادہ وسیع زمانہ بھی مراد ہے۔ چنانچہ جس طرح یوم اور نہار کو نسبت ہے اسی طرح لفظ لیل اور لیلۃ کو ایک نسبت ہے۔ نہار تو صرف ظاہری دن کو کہا جاتا ہے جو چوبیس گھنٹے کے اندر ختم ہو جاتا ہے یعنی اس نہار کے اندر عرف عام کے لحاظ سے دن بھی شامل ہو جاتا ہے اور رات بھی شامل ہو جاتی ہے۔ چوبیس گھنٹے کے دن کو نہار کہتے ہیں اور زمانہ کے لئے نہار کا لفظ استعمال نہیں ہوتا لیکن چوبیس گھنٹے کے دن کو بھی یوم کہا جاتا ہے مگر اس کے علاوہ، ایک وسیع زمانہ کے لئے بھی یوم کا لفظ استعمال ہوتا ہے۔

چنانچہ قرآن کریم نے جو سات دنوں میں زمین اور آسمان کی پیدائش کا ذکر فرمایا اس سے بھی یہ بات ظاہر ہوتی ہے اور خود قرآن کریم لفظ یوم کے متعلق فرماتا ہے کہ بعض یوم خدا کے نزدیک پچاس ہزار برس کے برابر ہیں۔ تو یہ نہیں کہ ہم قرآن کی تائید میں اپنی طرف سے اس کی طرف باتیں منسوب کرتے ہیں، جب قرآن چھ یا سات دن میں زمین و آسمان کی پیدائش کا ذکر فرماتا ہے تو خود

وضاحت فرمادیتا ہے کہ اس سے تمہارا چوبیں گھنٹے والا دن مراد نہیں بلکہ ایک وسیع زمانہ مراد ہے۔ اسی طرح لیل اگرچہ عموماً اس رات کے متعلق کہا جاتا ہے جو سورج غروب ہونے اور سورج طلوع ہونے کے درمیان کا زمانہ ہے لیکن لیلۃ ایک ایسی رات کو بھی کہا جاتا ہے جو ایک لمبے عرصہ تک پھیلی ہوا اور ایک پورا زمانہ اس میں پایا جاتا ہو۔ چنانچہ قرآن کریم نے لیلۃ کا لفظ استعمال فرمائی اس مضمون کو بہت وسعت عطا فرمادی۔

جہاں تک قدر کے معانی کا تعلق ہے جب ہم ان پر غور کرتے ہیں تو یہ مضمون بہت ہی زیادہ وسیع ہو جاتا ہے اور ایک یادو یا چار یا دس خطبوں میں یا اس سے زیادہ وقت میں بھی اسے سمیٹا نہیں جاسکتا۔ گز شتنہ سال اسی موقع پر میں نے لفظ قدر کے مختلف معانی کو مد نظر رکھتے ہوئے بعض امور احباب جماعت کے سامنے رکھے تھے۔ آج صرف اس کے ایک پہلو سے میں جماعت کے سامنے کچھ باتیں پیش کرنی چاہتا ہوں اور وہ ہے قدر بمعنی کسی کی خدمات کی قدر کرنا، کسی کی نیکیوں کی قدر کرنا۔ کسی کی اچھی باتوں کی قدر کرنا اور قدر کا یہ معنی بھی قرآن کریم سے ثابت ہے۔

چنانچہ قرآن کریم لفظ قدر کو ان معنوں میں استعمال کرتے ہوئے فرماتا ہے کہ ان لوگوں نے اللہ کی قدر نہیں کی، اللہ کی نعمتوں کی قدر نہیں کی اور وہ پہچان نہیں سکے۔ قدر بعض دفعہ بندے کرتے ہیں اور بعض دفعہ خدا قدر فرماتا ہے اور یہ مضمون دونوں پر یکساں چسپاں ہوتا ہے۔ پس لیلۃ القدر کا ایک مفہوم یہ ہے کہ وہ رات جس رات میں قدر کی جائے گی۔ کچھ لوگ اپنے رب کا عرفان حاصل کریں گے اور اس کے احکامات کی قدر کریں گے اور اس کی خاطر اور ان احکامات کی خاطر اپنے رب کی اطاعت کے لئے قربانیاں پیش کریں گے اور کچھ ان کی قدر جائے گی اور سب سے زیادہ قدر کرنے والا ان کا خدا ہے جو ان کی قربانیوں پر ان کی قدر فرمائے گا۔ پس یہ قرآن کریم کا یہ اسلوب جیسا فرمایا ہے آنذلہ فی لیلۃ القدر ﴿ وَمَا آذِنَکَ مَا لَیْلۃُ الْقَدْرِ ﴾

یہ جو معاذر کا محاروہ ہے جسے قرآن کریم استعمال کرتا ہے تو یہ اسلوب بتاتا ہے کہ آگے جو مضمون آ رہا ہے یہ سطحی مضمون نہ سمجھا جائے۔ ویسے تو قرآن کریم کا کوئی مضمون بھی سطحی نہیں مگر بعض جگہ غیر معمولی گھرائی پیدا ہو جاتی ہے۔ جس طرح دریا کے پاٹ میں مختلف گھرائی میں پانی چلتا ہے اور جب زیادہ گھرا ہو جائے تو بعض دفعہ اس کے اوپر توجہ کی خاطر تنخیل لگادی جاتی ہیں کہ اس جگہ

سے پانی زیادہ گہرا ہو جائے گا احتیاط کرو۔ لیکن یہ تو عرفان کا پانی ہے، یہاں احتیاط کی خاطر تنخی نہیں لگائی گئی بلکہ یہ بتانے کے لئے کہ اس سطح سے دیکھنے والے لوگ یہ نہ سمجھیں کہ ایک ہی برابر گہرائی میں پانی بہہ رہا ہے۔ اب یہ وہ مقام شروع ہو رہا ہے جہاں بہت غیر معمولی گہرائی آنے والی ہے۔ اس لئے اس پر غور کرو اس میں غوطے لگاؤ تاکہ عرفان کے موئی تلاش کرو۔ پس اس پہلو سے ایسی تمام سورتیں غیر معمولی توجہ کی محتاج ہیں جہاں وہ ادرک کا محاورہ رکھ کر انسانی ذہن کو چھپوڑا گیا ہے اور خاص مضمون کے لئے تیار فرمایا گیا ہے۔ لیلۃ القدر بھی انہی راتوں میں سے ایک رات ہے یا ان زمانوں میں سے ایک زمانہ ہے جن کے متعلق اللہ تعالیٰ نے غیر معمولی توجہ کرنے کا ارشاد فرمایا ہے۔ پس بعض لوگ تو ایک رات کی تلاش میں سرگردان رہتے ہیں اور سرگردان گزر جاتے ہیں اور اس سال بھی ایسے بہت سے لوگ کروڑ ہالوگ ایسے راتوں کو اٹھتے رہے اور بقیہ وقت میں اٹھتے رہیں گے جن کو ان چند ثانیوں کی تلاش ہو گئی جو گناہوں کی بخشش کا پیغام دے کر ہمیشہ کے لئے ان کو وداع کہہ دیں اور پھر وہ آزاد چھوڑ دیں پھر جو چاہیں کرتے پھریں اور کچھ وہ لوگ بھی ہوتے ہیں جو ایک لمبی لیلۃ القدر میں سے گزر رہے ہوتے ہیں۔ اس ظاہری رات کی بھی وہ قدر کرنے والے لوگ ہیں اور اس زمانے کی بھی قدر کرتے ہیں جس زمانے میں اللہ تعالیٰ ان سے قربانیاں چاہتا ہے اور اللہ کی اطاعت کی خاطر تکلیفیں اٹھانی پڑتی ہے۔ پس یہی وہ لوگ ہیں جو درحقیقت اس لیلۃ القدر کے بھی حق دار ہیں جو چند بندوں کے لئے آتی ہے اور اس لیلۃ القدر کے بھی حقدار ہیں جو ایک لمباز مانہ رکھتی ہے۔

آج جماعت احمدیہ بفضلہ تعالیٰ ایک ایسی لیلۃ القدر میں سے گزر رہی ہے جو قومی تاریخ میں ایک غیر معمولی مقام رکھتی ہے، ایسا غیر معمولی کہ تاریخ عالم پر نگاہ دوڑائی جائے تو بعض دفعہ سینکڑوں سال کے بعد ایسی راتیں ظاہر ہوتی ہیں جن میں اللہ تعالیٰ اپنے بندوں سے قدر کا مطالبہ فرماتا ہے اور اپنی اطاعت کی خاطر ان سے قربانیاں مانگتا ہے اور پھر جب وہ قربانیاں پیش کرتے ہیں تو وہ ان کی قدر فرماتا ہے۔ دکھوں کی راتوں میں بھی ان کے ساتھ رہتا ہے اور ان راتوں کے وقت بھی طلوع ہونے والے دنوں کی خوشخبریاں عطا فرماتا ہے اور پھر لازماً وہ دن بھی طلوع فرمادیا کرتا ہے جو عظیم تر بشارات لے کر ان پر ظاہر ہوا کرتے ہیں۔

پاکستان میں جماعت پر جو حالات گزر رہے ہیں یا ایک ایسی ہی رات کی نشاندہی کر رہے ہیں۔ وہ دکھوں کا دور جو ایک عرصہ سے جاری ہے جس میں سب سے زیادہ دکھ روحاںی اذیت ہے جو جماعت کو پہنچائی جا رہی ہے۔ ایسے ظالم لوگوں کو جو نہ قرآن کا عرفان رکھتے ہیں نہ سنت محمد مصطفیٰ صلی اللہ علیہ وآلہ وسلم کا پاس رکھتے ہیں کھلی چٹھی دے دی گئی ہے کہ وہ سلسلہ کے بزرگوں کو دون رات گالیاں دیں اور نہایت ہی گندے ناموں سے یاد کریں اور نہایت ناپاک انداز سے ان کا ذکر کرتے چلے جائیں اور گالیاں دیتے چلے جائیں۔

اکثر خطوط جو دکھ کا اظہار کرتے ہیں وہ ظاہری تکلیفوں کا نہیں بلکہ اس تکلیف کا اظہار کرتے ہیں۔ ربہ سے آنے والے خطوط خصوصیت کے ساتھ مرکز سلسلہ میں اس نافعی اور ظلم کی داستانوں سے بھرے پڑے ہیں کہ جہاں حضن اللہ خدا کے نام پر عبادت کی جاتی ہے وہاں تو اللہ کا نام لینے کی اجازت نہیں اور نہ لا وڈ سپیکر کی اجازت ہے اور نہ اذانیں دینے کی اجازت ہے مگر جہاں اذانوں کے بہانے منبر رسول پر چڑھ کر نہایت فحش کلام بکا جاتا ہے، نعوذ بالله من ذالک اسے منبر رسول کہنا ہی نہیں چاہئے، وہاں ان کو کھلی چھٹی ہے۔ پانچ وقت اذان کے بہانے شدید گندی گالیاں دی جاتی ہیں۔ کان پک جاتے ہیں لیکن پھر بھی مسلسل ایذا رسانی کے نئے طریق ڈھونڈتے چلے جاتے ہیں۔ ان کے ذہن نے ظلم ایجاد کرتے چلے جاتے ہیں۔

در اصل جو ذہن رات کی پیداوار ہوں جھوٹ اور فساد تراشنا اور نئے سے نئے ظلم تراشنا ان کے لئے کچھ مشکل نہیں کیونکہ ظلم اور ظلمت دونوں ایک دوسرے کے ساتھ ایک گہرا علاقہ رکھتے ہیں۔ ظلمت کا مطلب ہے تاریکی اور ظلم بھی تاریکی ہی کی پیداوار ہے۔ روشنی کے پچھے کبھی ظلم نہیں کرتے نہ وہ ظلم کا سوچ سکتے ہیں۔ وہی لوگ ظلم و ستم کی باتیں سوچتے اور پھر ان پر عمل کرتے ہیں جو تاریکی کی پیداوار ہوں۔ یعنی جن کا نور سے کوئی واسطہ نہ ہو، جن کا کوئی تعلق آنحضرت صلی اللہ علیہ وآلہ وسلم اور آپؐ کے نور سے نہ ہو۔

بہر حال یہ روحانی طور پر ایذا رسانی کا سلسلہ بھی جاری ہے اور بدنبی ایذا رسانی کا بھی جاری ہے اور بدنبی ایذا رسانی بھی ساری جماعت کے لئے روحانی ایذا رسانی میں تبدیل ہو جاتی ہے کیونکہ ایک جگہ جب ایک مومن کو دکھ پہنچتا ہے تو ساری جماعت اس کے لئے بے قرار ہو جاتی ہے۔ چنانچہ

گزشتہ کچھ عرصہ میں یہ ظلم و ستم کا رخ سندھ کی طرف پھرا ہوا ہے اور اسے خاص طور پر علماء وقت نے احمد یوں پر مظالم کے لئے منتخب کر لیا ہے۔

پیچھے نواب شاہ کے ایک بزرگ جماعت احمد یہ کے ایک معزز خادم عبدالرازاق صاحب کی شہادت کی اطلاع ملی تھی جنہیں بڑی بے دردی کے ساتھ دن دہاڑے قتل کیا گیا اور اس کے اوپر کسی قسم کی کوئی شنوائی نہیں۔ اسی طرح قتل و غارت کا پیغام دینے والے مولوی اپنے خطبات میں دن رات ساری امت کو قتل پر اکسار ہے ہیں اور نواب شاہ میں خصوصیت کے ساتھ مسلسل یہ جاری ہے اور بعض مولوی تو یہاں تک کہتے ہیں کہ ہم ضامن ہیں تمہیں جنت کی خوشخبریاں دیتے ہیں اور ایسی ایسی ناپاک باتیں ان کے دماغ سوچتے ہیں یہ اعلان بھی کرتے ہیں کہ ہم ذمہ داری لیتے ہیں کہ جب تم قیامت کے دن پیش ہو گے تو نعمود بالله من ذالک حضرت محمد مصطفیٰ ﷺ تمہارے استقبال کے لئے جنت کے دروازے تک پہنچیں گے کہ تم نے ایک مرزاں کو قتل کر دیا۔ یہ ان کا مبلغ علم ہے۔ یہ ان کی حضور اکرم ﷺ کے لئے غیرت ہے، یہ مقام مصطفیٰ ہے جو ان کے ذہنوں نے ایجاد کر رکھا ہے۔ نور سے ان کو کوئی بھی تعلق نہیں ہے۔

ان کو تصور بھی نہیں ہے کہ حضور اکرم صلی اللہ علیہ وآلہ وسلم کیا ذات تھے، کیسا پاک وجود تھا، بنی نوع انسان کے لئے کسی رحمت تھے، اپنوں کے لئے بھی اور غیروں کے لئے بھی۔ وہ نور کا ایک جاری سوتا تھا نہ خشک ہونے والا ہمیشہ ہمیشہ جاری رہنے والا ہے، کل عالم کو سیراب کرنے کے باوجود بھی جو خشک نہیں ہو سکتا۔ وہ ایک ایسی سلسلی تھی جو خدا کی طرف سے نازل فرمائی گئی، ایسی کوثر تھی جو حرمتوں کا پیغام لے کر ساری دنیا کے لئے ظاہر ہوئی اور ہمیشہ ہمیشہ جاری رہنے کے لئے اس کی خوشخبری دی گئی۔ آنحضرت صلی اللہ علیہ وآلہ وسلم کی طرف منسوب ہو کر یہ ظالم اس ظلم کی تعلیم سے باز نہیں آرہے۔

اور ابھی حیدر آباد سے ہمارے ایک بہت ہی بزرگ اور معزز بھائی عقیل بن عبد القادر صاحب کی شہادت کی اطلاع ملی ہے۔ عبد الرزاق صاحب بھی بڑے خوش غلط بنی نوع انسان کی خدمت کرنے والے، ملنسار اور منکسر المزاج تھے اور ڈاکٹر عقیل بن عبد القادر بھی بہت ہی اعلیٰ صفات حسنہ سے متصف تھے۔ آنکھوں کے ڈاکٹر تھے، انہوں نے بارہ غرباء کی آنکھوں کے مفت علاج کے

لئے کمپ لگائے۔ غریب آدمی جو آتا تھا اس سے فیں لینے کا تو سوال ہی کوئی نہیں تھا۔ بکثرت لوگوں نے مجھے یہ بتایا کہ ان کی غربت کی وجہ سے اپنے پاس سے خرچ کیا کرتے تھے، ان کے کھانے پینے کا انتظام کرتے تھے، ان کے بچوں کے لئے اخراجات دیا کرتے تھے۔ نہایت بے نفس اور بے لوث انسان، جس نے اپنوں کی بھی خدمت کی، غیروں کے بھی دل موہے اور کسی سے بکھی کوئی جزا نہیں چاہی، یک طرف احسان کا یہ سلسلہ جاری تھا۔ ان کو بھی ابھی چند دن ہوئے بڑے ظالمانہ طریق پر شہید کر دیا گیا۔

یہ جو شہادتیں ہیں ان شہادتوں کے نتیجہ میں وہ بہت پاکیزہ لوگ وہ پیارے وجود پاکستان سے رخصت ہو رہے ہیں جو دراصل پاکستان کی بقا کے ذمہ دار ہیں۔ ایسے وجود ہیں جن پر خدا کی رحمت کی نظر پڑتی ہے تو باقی لوگ بھی بخشے جایا کرتے ہیں۔ اس پر مجھے حال ہی میں حبیب جالب نے ایک نظم کہی اس کا ایک شعر یاد آگیا وہ کہتے ہیں کہ

خاک میں مل گئے گنینے لوگ  
حمراء ہو گئے کمینے لوگ

کیسے کیسے گنینے لوگ تھے جو خاک میں مل گئے۔ یہ طبعی نتیجہ ہے اس بات کا کہ کمینے لوگ ملک کے حمران ہو چکے ہیں۔ جب کسی ملک پر کمینگی مسلط ہو جائے تو پھر اچھے اور پاک لوگوں کے لئے خاک کے سوا کوئی جگہ بھی باقی نہیں رہتی۔ قرآن کریم نے بھی اس مضمون کو ایک نہایت ہی اعلیٰ پیانے پر اس رنگ میں بیان فرمایا ہے جس سے قوموں کی آزادی اور ان کی غلامی کا فلسفہ عیاں ہوتا ہے۔ یہ شعر تو محض ایک جذباتی اظہار ہے۔ ایسے شعر بہت سے شاعروں نے کہے ہیں اور کہتے رہیں گے۔ جب تک ظلم دنیا میں باقی ہے اس قسم کے شعر بھی انسانی تصورات میں جنم لیتے رہیں گے۔

لیکن قرآن کریم تو کسی شاعر کا کلام نہیں ہے وہ جب اس قسم کی باتوں کا ذکر فرماتا ہے تو گہر افسوس بیان فرماتا ہے کہ کمینے لوگ کیوں مسلط ہو اکرتے ہیں؟ اور یہ فلسفہ بیان فرماتا ہے کہ ہمیشہ کمینگی اس وقت مسلط کی جاتی ہے جب غیر ملکوں کا داخل ہو، جب غیر طاقتیں کسی ملک پر قابض ہوئے لگیں تو خواہ وہ براہ راست قابض ہوں خواہ دوسروں کی معرفت قابض ہوں اس وقت ان کی پالیسی ان کی حکمت عملی یہ ہوتی ہے کہ کمینگی کو اوپر لا جائے۔

چنانچہ قرآن کریم سورہ انمل آیت ۳۵ میں ملکہ سبا کا یہ حکیمانہ قول درج فرماتا ہے اور اسے محفوظ رکھنے میں حکمت یہی ہے کہ اللہ تعالیٰ کو وہ قول پسند آیا۔ وہ نبی نہیں تھی، خدا کے مقرین میں سے نہیں تھی لیکن وہ صاحب حکمت ملکہ تھی۔ اس نے ایسی اچھی بات کہی کہ خدا تعالیٰ نے اس کلام کو ہمیشہ کے لئے قرآن کریم میں محفوظ فرمالیا۔ تحسین کے رنگ میں نہ کہ ایک بڑی بات کے اظہار کے طور پر۔ جب وہ اپنے روساء سے مشورہ کر رہی تھی تو انہوں نے کہا ہم مقابلہ کریں گے اور ہم اس کے لئے تیار ہیں ہمیں تمہاری طرف سے حکم چاہئے۔ وہ جانتی تھی کہ حضرت سلیمان جیسے جلال کے بادشاہ سے مقابلہ نہیں کیا جاسکتا تو قوم کو سمجھانے کے لئے اس نے ایک اصول بیان کیا۔ کہتی ہے:

**قَاتُّ إِنَّ الْمُلُوكَ إِذَا دَخَلُوا قَرْيَةً أَفْسَدُوهَا وَجَعَلُوا**

**أَعِزَّةَ أَهْلِهَا أَذْلَّةً وَكَذِيلَكَ يَفْعَلُونَ** ④ (انمل: ۳۵)

کہ دیکھو جب بھی دوسرے بادشاہ کی دوسرے ملک میں داخل ہوتے ہیں تو ان کے مفاد کا یہ تقاضا ہوا کرتا ہے کہ وہ کمینے لوگوں کو اوپر لے آئیں اور معزز لوگوں کو نیچے گراؤں۔ اس سے یہ ہم پیدا ہو سکتا تھا نعوذ بالله من ذالک کہ ملکہ سبا حضرت سلیمان علیہ الصلوٰۃ والسلام پر ازالہ لگا رہی ہے۔ قرآن کریم کی فصاحت و بلا غثت کو دیکھیں کہ کس طرح اس الزام کی یکدم نغمی فرمادی کیونکہ آخر پر وہ ملکہ کہتی ہے وَكَذِيلَكَ يَفْعَلُونَ یہ ہمیشہ سے ایک دستور ہے اس میں سلیمان کا کوئی قصور نہیں۔ یعنی یہ ظاہر کرنا چاہتی ہے کہ میں تو اس کو جانتی بھی نہیں اس کو کہ وہ کس قسم کا بادشاہ ہے لیکن میں یہ جانتی ہوں کہ دستور زمانہ یہی ہے اور اسی طرح چلا آیا ہے کہ جب غیر قویں حاکم ہوا کرتی ہیں تو وہاں کے کمینے لوگوں کو اوپر کر دیا کرتی ہیں اور شرفاء کو رذیل بنادیا کرتی ہیں۔ پس ایسے ملک کی بڑی بد قسمتی ہے جہاں مگنے لوگ تو تھا ک سور ہے ہوں اور کمینے لوگ حکمرانی کر رہے ہوں اور یہی ان کی حکومت کی قابلیت کا سب سے بڑا سپورٹ ہو کہ ان کے اندر شرافت کی قدریں باقی نہیں رہیں اور ایسے لوگ مجبور ہوتے ہیں ظلم و ستم پر کیونکہ ظلم و ستم کے سوا وہ باقی نہیں رہ سکتے۔ یہ ایک ایسی فطری بات ہے کہ جسے وہ اگر کوشش بھی کریں تو وہ اسے ہٹا نہیں سکتے۔

یہ جو مظالم کا سلسلہ ہے شہادتوں کے علاوہ بھی بڑی تفصیل کے ساتھ ہر طرف جاری و ساری

ہے۔ خصوصاً سندھ میں جیسا کہ میں نے بیان کیا اور ایسی ایسی حریت انگیز باتیں ظہور میں آ رہی ہیں جن کو آپ کبھی تاریخ اسلام میں پڑھا تو کرتے تھے لیکن تعجب کی نگاہ سے۔ بعض دفعہ دل مانتا نہیں تھا کہ ایسا ہو سکتا ہے لیکن اب ایک یادو تاریخ اسلام کے تعجب کے واقعات نہیں رہے میسیوں و اقuated ہیں جو دوبارہ اس زمانہ میں اللہ کے فضل کے ساتھ جماعت احمدیہ کی کوکھ سے پیدا ہو رہے ہیں۔ جماعت احمدیہ اللہ کے فضل کے ساتھ ان تاریخی حقائق کو دوبارہ زندہ کر رہی ہے۔ کلمہ طیبہ کے لئے چند مثالیں آپ تاریخ اسلام سے بارہا پیش کرتے رہے اور دنیا کو بتاتے رہے کہ اسلام کے آغاز میں اس طرح کلمہ کی خاطر قربانیاں دی گئیں تھیں۔ ان واقعات کو پڑھ لجئنے اور ان واقعات کو سننے جو اس وقت رونما ہو رہے ہیں اور انصاف سے اپنے دل میں یہ سوچیں کہ کیا حقیقتہ اسی شان کے ساتھ، اسی آن بان کے ساتھ تاریخ اسلام حضرت محمد مصطفیٰ ﷺ کے آخرین غلاموں میں دوبارہ زندہ ہو رہی ہے کہ نہیں ہو رہی؟ بہت تفصیلی اور بڑے لمبے واقعات ہیں ایک یادو کی بات نہیں ہے۔ میں صرف ایک دو واقعات نمونے کے طور پر آپ کے سامنے رکھتا ہوں۔

ایک صاحب ہیں ہمارے ایک نوجوان کریم نگر فارم کے ان کے متعلق اطلاع ملی کہ ان کو جب کلمہ طیبہ لگانے کے جرم میں گرفتار کر کے تھانے لے جایا گیا تو پہلے تو دھوپ میں بٹھا دیا گیا۔ اور وہاں کی دھوپ آج کل کی شدید گرمی میں بہت تکلیف دہ چیز ہے۔ جس طرح ہم سنا کرتے تھے کہ آنحضرت ﷺ کے غلاموں کو بھی کلمہ شہادۃ پڑھنے کے جرم میں دھوپ میں کھڑا رکھا گیا۔ ایسے واقعات عام وہاں رونما ہوئے ہیں۔ کہتے ہیں ان کو دھوپ میں کھڑا رکھا گیا اور جب اس کے باوجود وہ کلمہ پڑھنے سے بازنہ آئے اور کلمہ کا چیخ اتنا نے سے انکار کیا تو ان کے ہاتھوں اور پاؤں میں بیڑیاں ڈال کر دو گھنٹے دھوپ میں درخت سے لٹکائے رکھا اور پھر چار پائی پر لٹا کر شدید گندی گالیاں دی گئیں اور مارا گیا۔ جب پانی مانگتے تھے تو اس کے جواب میں گالیاں دیتے تھے۔ اس کے بعد ایک ایسی جگہ جہاں چیزوں کا سوراخ تھا اس بل پر ان کو بٹھا دیا گیا کہ زخموں کو چیزوں کا چاٹیں اور اس سے زیادہ تکلیف پہنچے۔ پولیس شہر کے غنڈہ عناصر کو اور علماء کو ساتھ لگاتی تھی اور ہمارے نوجوانوں کو ڈنڈے مارتے ہوئے اور گالیاں دیتے ہوئے شہر سے گزارتی تھی اور علماء بھی ساتھ گندی گالیاں دیتے چلے جاتے تھے اور جب اس کے باوجود احمدی نوجوانوں نے کلمہ کا انکار کرنے سے انکار کر دیا تو بعض کو نیگا

بازاروں میں پھرایا گیا اور جو تیاں مارتے چلے جاتے تھے اور گندی فخش گالیاں دیتے چلے جاتے تھے اور کہتے تھے یہ دیکھ لوان کا کلمہ اور یہ ہے اس کلمہ کی جزا۔

تاریخ اسلام کو پڑھنے والے ذرا ایسے واقعات لا میں تو سہی۔ کس کثرت سے ان کو نظر آتے ہیں۔ اس تاریخ نے اب بچے دیئے ہیں یہ وہی حضرت محمد مصطفیٰ صلی اللہ علیہ وآلہ وسلم کے غلاموں کا وہی فیض ہے جواب بکثرت اب ظاہر ہونے لگا ہے اور اس زمانہ کے منکرین اور جھوٹ بولنے والے یہ کہنے والے موئخین کہ یہ سب قصے ہیں جو بعد میں قصے بنائے جایا کرتے ہیں۔ ان کا منہ توڑ دیا ہے احمدیت کی قربانیوں نے ہمیشہ کے لئے ان کے قلم کد کر دیئے ہیں جو اسلام کی تاریخ پر یہ الزام لگایا کرتے تھے کہ یہ سب بعد کے فرضی قصے ہیں۔ بہت زیادہ واقعات ہیں آپ کوون کون سے واقعات پڑھ کر سناؤں۔

ایک صاحب میر پور خاص کے ہیں وہ لکھتے ہیں:

”ہم تینوں کلمہ کا تیج لگا کر شہر میں گھونمنے لگے اس کے بعد دو پولیس والے آئے ہمیں گرفتار کر لیا۔ پھر تھانے لے گئے وہاں جا کر پوچھنے لگے کہ تم نے یہ کلمہ کا تیج کیوں لگایا ہے؟ میں نے جواب دیا کہ کلمہ سے ہمیں محبت ہے اس لئے لگایا ہے۔ وہ کہنے لگے ابھی تمہاری محبت نکالتے ہیں۔ پھر انہوں نے مار دھاڑ شروع کر دی، پہلے تھپٹر مارتے رہے اور جب وہ تھپٹر مارتے تھے ہم بلند آواز سے کلمہ طیبہ پڑھتے تھے۔ پھر انہوں نے کہا کہ محمد مصطفیٰ صلی اللہ علیہ وآلہ وسلم کا کلمہ نہ پڑھو مرزا صاحب کا کلمہ پڑھو۔ ہم نے انکار کیا اور بتایا کہ ہمارا کلمہ تو محمد مصطفیٰ ہی کا کلمہ ہے اور یہی کلمہ ہم جانتے ہیں اور یہی پڑھیں گے۔ تو اس کے بعد انہوں نے چڑرے کے جوتے منگوائے اور ان سے مارنے لگے۔ جتنی زور سے ہمیں مار پڑتی تھی اتنی ہی زور سے ہم کلمہ شہادۃ بلند کرتے تھے۔ آخر جب وہ مار مار کر تھک گئے تو (یہ لکھنے والے کہتے ہیں کہ) مجھے ہنسی آگئی۔ اس پر وہ پولیس کا افسر جانور کی طرح مجھ پر چھپا اور شدید غصہ کی حالت میں اس نے میرے سینے سے کلمہ نوچ کر پاؤں تلے رونڈ ڈالا۔ (کہتے ہیں)

میں مارکھا کرتو ہستا تھا لیکن خدا کی قسم اس حالت میں میری چینیں نکل گئیں اور پھر اسلام کے ان خدمت گاروں نے کہا اپنی شلواریں اتنا رہم بن گے بدن پر جوتیاں ماریں گے اور تمہیں ذلیل کریں گے پھر تمہیں پتہ لگے گا کہ کلمہ طیبہ سے محبت کا کیا نتیجہ نکلا کرتا ہے۔ کہتے ہیں ہجوم تھا، مولوی تھے اور دواڑھائی سو تماشیں میں تھے جو خاموش تماشاد کیتھے رہے۔ پھر ان کا بڑا منشی آگیا اور اس نے پھر اپنی کسر نکالی۔ وہ جو بید لے کر آیا تھا اس سے اس نے مارنا شروع کیا اور جب وہ مارتا تھا ہم پھر کلمہ پڑھتے تھے، اور اسی طرح بالآخر انھیں حوالات میں بند کر دیا گیا۔“

ایک ہمارے معلم وقف جدید ایک مجاہد سے مل کر آئے اس کا واقع انہوں نے لکھا ہے:

”ایک مجاہد کو اس نے مارتے رہے کہ وہ اپنے ہاتھ سے کلمہ توحید  
اپنے سینے سے اتنا رہنیں تھا وہ مارکھا تارہا مگر زبان سے کلمہ توحید ہی بلند کرتا  
رہا۔ پھر کپڑے اتارے اور پھر اسے مارنا شروع کیا۔ پھر بھی وہ کلمہ توحید ہی بلند  
کرتا رہا۔ پھر اسے الٹالٹا کر اس کی گردن پر پاؤں رکھ دیا گیا اور ساتھ مارتے  
رہے (وہ کہتے ہیں) مسیح محمدی صلی اللہ علیہ وآلہ وسلم کی سرسبز شاخ کا کہنا ہے کہ  
دل سے تو اس وقت بھی آواز بلند ہو رہی تھی مگر گردن پر پاؤں کا ایسا دباو تھا کہ  
آواز گردن سے باہر نہیں نکلتی تھی۔ پھر جب اس ظالم نے پاؤں اٹھایا تو پھر میں  
نے کلمہ توحید بلند آواز سے پڑھا۔ اس پر پھر اسی طرح مجھے لٹا کر مارنا شروع  
کر دیا گیا۔ (وہ بھی لکھتے ہیں کہ) اس موقع پر ایک دفعہ مجھے ہنسی آئی تو ایسی ایجاد  
نے سنہی میں کہا کہ تو تو بہت بڑا ڈاکو ہے، اتنے بڑے شدید تنہد کے باوجود تو  
اس اپنی حرکت سے بازنہیں آ رہا۔ (یعنی اتنا بڑا جرم ہو رہا ہے پاکستان میں کلمہ  
طیبہ، حضرت محمد مصطفیٰ صلی اللہ علیہ وآلہ وسلم کا کلمہ پڑھا جا رہا ہے) تو اس  
نے کہا کہ میں اس بات پر تو نہیں ہنسا کہ تم مجھے مار رہے ہو میں تو اس بات پر  
ہنسا ہوں کہ تم بیوقوف سمجھتے کیا ہو کہ ہم تمہاری ماروں کے نتیجہ میں کلمہ طیبہ

چھوڑ دیں گے۔ خدا کی قسم! اگر جسم کا قیمہ بھی بنادو گے تو ہر بُٹی کے ہر سانس سے کلمہ طیبہ بلند ہو گا اس کے سوا ہم اور کچھ نہیں جانتے۔“

ایک باپ اپنے بیٹے کے متعلق لکھتا ہے کہ

”تھر پار کر میں علمائے دین کا زور ہے اور کلمہ کے تیج لگانے والوں پر برس پڑتے ہیں اور پولیس کو ساتھ لے کر کپڑوں اتے اور پھر ان پر سختی کرواتے ہیں اور پھر اپنے سامنے پولیس سے مرداتے ہیں۔ میرالٹا کا جو کہ سب سے چھوٹا ہے بی۔ اے میں میر پور خاص میں پڑھتا ہے۔ اس کو نزدی پولیس نے اتنا مارا کہ بار بار بے ہوش ہو جاتا تھا۔ ہوش آنے پر پانی مانگنا تھا تو نہیں دیتے تھے اور وہ پھر کلمہ طیبہ پڑھنا شروع کر دیتا تھا اور پھر اسے مارتے تھے اور پھر وہ مار کھاتے کھاتے بے ہوش ہو جاتا تھا۔“

یہ باپ اپنے بیٹے کے متعلق لکھتا ہے:

”الحمد للہ! اللہ کا احسان ہے کہ میرے بچوں کو خدا نے صدق اور ایمان سے نوازا ہے۔ ہر دفعہ بے ہوشی کے بعد اس کے منہ سے کلمہ طیبہ ہی نکلا اور کوئی شکوہ کی صداب لند نہیں ہوئی اور اس کے بعد جب وہ ضمانت کے بعد گھر آیا تین دن تک اس کے پیشتاب میں خون آتا رہا۔ میں نہیں جانتا کہ کیا نقصان اس کے اندر پہنچ چکا ہے۔“

کنزی اور تھر پار کر اور دیگر علاقوں کے احمد یوں نے عظیم الشان قربانیاں دی ہیں جہاں احمد یا اسٹینیس ہوا کرتی تھیں اور نوجوان لکھتے ہیں کہ ہم نے تو حوالات میں اور قید خانوں میں جگل میں منگل بنارکھا تھا۔ یہ لوگ ہمیں کلمہ سے چھڑانے کے لئے اذیتیں دے کر وہاں پہنچاتے تھے اور وہاں ہم عبادتیں کرتے تھے اور بلند آواز میں کلمہ ہائے توحید بلند کرتے تھے اور درود یا پر کلمہ لکھ دیتے تھے۔ کہتے ہیں عجیب منظر ہے اور عجیب وہ زندگی کے دن تھے جن کی لذت ہم بھلانہیں سکتے اور باہر جو تھے لکھتے ہیں کہ ہمارے سو سے زائد نوجوان تو اس طرح دکھاٹتے ہوئے جیل میں گئے اور ہم باہر تڑپ رہے تھے کاش ہماری باری آئے اور ایک دوسرے سے مقابلے ہونے شروع ہوئے اور ایک

دوسرے سے اس بات پر لڑائیاں شروع ہوئیں کہ پہلے کس کا نمبر آنا چاہئے۔

کیونکہ اب جماعتی انتظام کے مطابق طلب کیا گیا تھا جو چاہتا ہے وہ شوق سے سامنے آئے کسی کو زبردستی کلمہ لگانے کا کوئی حکم نہیں ہے کیونکہ کلمہ پڑھنا کلمہ پڑھنا کلمہ پر ایمان رکھنا تو ایک فریضہ ہے۔ کلمہ سینہ پر لگا کر پھرنا تو کوئی ایسا شرعی فرض نہیں ہے کہ جس کے لئے خلیفہ وقت حکم دے۔ تو جماعت نے خوب اچھی طرح واضح کر دیا، یہ یہ تکلیفیں دی جا رہی ہیں، یہ اس کے نتائج نکلتے ہیں ہو سکتا ہے کہ تمہارے بچوں کے مستقبل تاریک ہو جائیں بظاہر دنیا کے لحاظ سے۔ ہو سکتا ہے ان کو لمبے جسمانی آزار لگ جائیں۔ اس لئے سوچ سمجھ کر اپنے نام پیش کرو اور جماعت کے عہدیداروں کی اطلاع یہ ہے کہ ہزار ہا احمدی جوش و خروش کے ساتھ لائن میں کھڑا تھا اور کوئی پرواہ نہیں تھی کہ ان کی تجارتؤں کا کیا بنتا ہے؟ ان کی زمینوں کا کیا بنتا ہے؟ بلکہ عورتیں بھی بڑے جوش و خروش کے ساتھ اپنے نام پیش کر رہی تھیں کہ ہمیں بھی موقع دو ہمارا بھی حق ہے۔ ماں میں اپنے بچوں کے نام پیش کر رہی تھی، بہنیں اپنے بھائیوں کے نام پیش کر رہی تھی اور پھر مجھے خط لکھتی تھیں اللہ نے ہمارے ویرکو تو فیق عطا فرمائی۔ کاش آپ ہمیں بھی اجازت دیں ہم بھی وہاں جائیں جہاں ہمارا بھائی ماریں کھاتا ہوا پکنچا ہے۔

عجیب دن ہیں یہ وہ لیلۃ القدر ہے۔ نادانوں کو کیا علم کہ لیلۃ القدر کیا ہوتی ہے؟ چودہ سو سال کی دوری سے تاریخ اسلام کو دیکھ رہے ہیں اور سمجھتے ہیں کہ اس زمانے میں یہ ہوتے تو یہی کرتے۔ ہرگز نہیں اس زمانے میں ہوتے تو وہی کرتے جو محمد مصطفیٰ صلی اللہ علیہ وآلہ وسلم کے دشمن محمد رسول کریم صلی اللہ علیہ وآلہ وسلم اور آپؐ کے غلاموں سے کرتے تھے آج بھی تو وہی کرتے ہیں۔

ظلم اور سفا کی کا یہ عام ہے کہ ایک طرف جماعت کی شہادتیں ہو رہی ہیں اور دوسری طرف جھوٹے الزام لگا کر مزید ان کو قتل کے مقدموں میں پھنسایا جا رہا ہے۔ سکھر میں ہمارے امیر ضلع بڑی بے دردی کے ساتھ شہید ہوئے۔ اسی (۸۰) کے لگ بھگ ان کی عمر تھی اور ان کو جب شہید کیا گیا تو چار فدائیں اسلام جو بنے ہوئے تھے جو اسلام کی خدمت کرنے کے لئے آئے ہوئے تھے انہوں نے گولیاں بھی ماریں اور برچھے لے کر آئے ہوئے تھے اور ہر آدمی اللہ اکبر کہہ کر برچھا اس بوڑھے کے جسم میں داخل کرتا تھا اور بڑے فخر کے ساتھ نظرے لگا رہا تھا کہ میں ہوں غازی جس نے اسلام کی یہ عظیم الشان خدمت کر دی۔ حضرت محمد صلی اللہ علیہ وآلہ وسلم کے متعلق متواتر احادیث میں یہ اطلاع

ملتی ہے کہ وہ دشمن جوڑنے کی نیت سے، مسلمانوں کو غارت کرنے کی نیت سے آیا کرتا تھا اس کے متعلق بھی اپنے غلاموں کو یہ ہدایت فرمایا کرتے تھے کہ دیکھو بولو ہوں، بچوں اور عورتوں کو کچھ نہیں کہنا۔ یہاں ایک معصوم انسان خدا کی عبادت کر کے نکلا اور دریتک مسجد میں بیٹھا اس بات پر روتا رہا کہ ان ظالموں نے ہمیں اذان کی اجازت بھی ہم سے چھین لی ہے۔ وہ جب مسجد سے باہر نکلتا ہے تو یہ چار جوان برچھوں سے اس پر حملہ کر کے اس کا جسم چھیدتے ہیں اور نعرہ ہائے تکبیر بلند کرتے ہیں کہ یہ اسلام کی خدمت ہو رہی ہے۔ ان کے دونوں بچوں کو اب اس الزام میں قید کر لیا گیا ہے کہ اس مسجد میں جو سکھر کی ایک پرانی مسجد بنائی جاتی ہے اس میں ایک بم پھٹا تھا اور اس میں یہ دونوں ملوث ہیں۔ تو اس کے علاوہ ابھی مختلف علاقوں کے احمدیوں کو بکثرت پکڑا گیا اور ظالمانہ طور پر ان کو جس بیجا میں رکھا گیا۔ یہی ہمارے سابق امیر صاحب سکھر قریشی عبد الرحمن صاحب شہید کا بیٹا لکھتا ہے کہ:

”گزشتہ ماہ کی تینیں تاریخ کو خاس کارکوب سے پہلے گھر سے بلا یا اور

ڈی ایس پی نے گرفتار کر لیا یہ کہہ کر تم نے ایک منصوبہ کے تحت مسجد منزل گاہ جو ایک تاریخی مسجد ہے پر بم پھینکوایا ہے۔ اس کے بعد گرفتاریوں کا سلسلہ بڑھتا رہا میرے گھر سے نکلتے ہی بچوں کو گھر چھوڑنے پر مجبور کر دیا اور بچوں نے بڑی کسپری کی حالت میں گھر چھوڑا،“

پھر وہ فرماتے ہیں:

”سرکاری ملازم کا تو یہ حال ہوتا ہے کہ تختواہ پر گزارہ ہوتا ہے جو مہینہ ختم ہونے سے پہلے ختم ہو جاتی ہے پھر حضور والا خالی ہاتھ گھر سے باہر نکال کر بچوں پر ایک نفسیاتی خوف طاری کرنا کہاں کی شرافت ہے کیا حکام کی ماں، بہن یا بھوپیں نہیں ہیں؟ اس کے بعد میری غیر حاضری میں گھر کی تلاشی لی گئی۔ جس بے دردی کے ساتھ الماریوں اور صندوقوں کے تالے توڑے گئے۔ وہ ناقابل بیان ہیں گویا گھر کے سامان کو سامانِ یغماں سمجھ لیا گیا ہے جو قیمتی چیز ہاتھ آئی وہ لے لے اڑے۔ احمدیوں کے گھروں سے عورتیں در بدر کی گئی اور سامان کی بے دردی سے تلاشی لی گئی سامان کو لوٹ (یعنی دوسرے احمدیوں کے گھر

سے بھی) کامال سمجھ کا مال سمجھ کر پولیس لے جاتی رہی۔ ہم لوگ زیر حراست ان سب باتوں کو سن کر صبر کے آنسوؤں کا نذرانہ اپنے مالک حقیقی کے حضور پیش کرتے رہے۔“

سکھر سے ایک دوست لکھتے ہیں ”میرے بھائی مکرم شرما صاحب کی دوکان اور گودامِ اسلام کے نام پر گویا اسلام کی خاطرلوٹ لئے گئے۔ کراچی کے ایک صاحب جو کراچی سے ایک دستدے کر وہاں موقع پر بھجوائے گئے تھے کیونکہ وہاں کوئی مرد بھی باقی نہیں تھا اور بچے بیچارے بڑی کسپری کی حالت میں پڑے ہوئے تھے ان کا خیال رکھنے کے لئے جہاں ان کو پولیس نے ایک جگہ کیمپ بنایا کہ دیا تھا ان کی ضروریات کو پورا کرنے کے لئے جماعت کراچی نے اپنے نوجوانوں کو بھجوایا۔ وہ لکھتے ہیں ””میں اپنے دوسرے ساتھیوں کے ساتھ ۲۲ مئی کو کراچی سے سکھر ڈیوٹی کے لئے آیا تھا کیونکہ اطلاع ملی تھی کہ سکھر کے تقریباً تمام مردوں کو بم کیس کے سلسلے میں حراست میں لے لیا گیا ہے اور عورتیں اور بچے گھروں میں اکیلے ہیں۔ ۲۷ رتارت خ کو صبح ۶:۰۰ پر پولیس نے گھر پر چھاپہ مارا جہاں، ہم سور ہے تھے اور ان چھٹکوں کو جن میں سے ۵ کراچی کے اور ایک روہڑی کا تھا گرفتار کر کے پولیس اسٹیشن لے جایا گیا۔ سارا دن پولیس کے اسٹیشن میں رکھا اور رات کو نو بجے کے قریب وہاں سے پولیس لائن سکھر میں شفت کر دیا گیا جہاں پر باقی احمدی اسیر ان راہ مولیٰ موجود تھے۔ ہم میں سے سات افراد پر شناخت کر کے الزام لگادیا گیا ہے کہ یہ لوگ اس واردات میں ملوث ہیں کچھ اور لوگوں کو بھی اس میں ملوث کرنے کی کوشش کی جا رہی ہے۔“

وہاں شناخت کیسے ہوتی ہے؟ یہ ایک موقع کے گواہ ہمارے خیر پور ضلع کے ایک بڑے مغلص احمدی نوجوان ہیں وہ قید میں ہیں ان کا بھائی بھی تشدد کا شکار تھا اور ان کو بھی نہایت دردناک طریق پر زد کوب کیا گیا۔ یہ لکھتے ہیں:

شناخت پر پڑیکا عجیب طریقہ دیکھا کہ پہلے ہمارے چار، پانچ دوستوں کو ایک ایک کر کے اپنے دفتر میں بلا تے (ڈی ایس پی مظہر ہے کوئی جس کے متعلق وہ لکھتے ہیں کہ یہ وہ ساری حرکت کر رہا

ہے، تشدید میں بھی وہی سب سے زیادہ involve (ملوٹ) ہے اور اس ستم میں بھی وہاں چار مولوی صاحبان بیٹھے ہوئے تھے پھر ان کو واپس بیرک میں بھیج دیا گیا۔ تھوڑی دیر کے بعد پھر پانچوں کو اکٹھا بلا کر چند دوسرے آدمیوں کے ساتھ کھڑا کر کے شاخت پر پیدا کرائی گئی ان چار مولویوں میں سے دو کو بلا کر شاخت پر پیدا کرائی جن کو پہلے ہی اپنے دفتر میں اچھی طرح ان کے چہرے دکھا چکے تھے اور گفتگو کروائچے تھے۔

جس احمدی نوجوان پر نہایت ہی ظالمانہ تشدید ہوا ہے اس کے متعلق بھی وہ بڑے صاف گو ہیں ہمارے احمدی بچے کسی جگہ بھی پولیس کو غلط ملوث نہیں کرتے ہر جگہ لکھ رہے ہیں کہ عام طور پر سکھر میں پولیس کا رو یہ شریفانہ تھا۔ یعنی جن حالات میں ہمیں پکڑا گیا جس طرح مولویوں کا دباو تھا، ویسے ظلم نہیں کرنے گئے جیسے قھر پار کر کی پولیس نے وہاں کے ڈپٹی کمشنز کے حکم کے نتیجے میں کرنے۔ حتیٰ المقدور وہ ظلم سے بچتے رہے سوائے ایک ڈی ایس پی کے جو ہربات میں پیش پیش تھا اور وہ مولوی سرشت رکھتا تھا۔ کہتے ہیں کہ ایوب کو جو خود ہی ربوب سے اپنی فیملی کو لے کر آ رہا تھا پہلے پولیس کا ایک دستہ ربوبہ بھجوایا گیا وہاں سے پکڑنے کے لئے۔ یہ بھائی بنائی گئی گویا اور دات کر کے بھاگ کر ربوبہ جا چکا ہے اور وہ از خود ربوبہ کے لئے پہلے ہی روانہ ہو چکا تھا۔ پولیس کو یہ بتایا گیا کہ ربوبہ والے ایسے ظالم اور خبیث اور سفاک لوگ ہیں کہ جو تم وہاں جا رہے ہو اب شاید تم سے دوبارہ مانا نصیب نہ ہو۔ اس لئے آخری دفعہ الوداع کہہ جاؤ اور گلے گلے جاؤ کیونکہ اب شاید تمہارا واپس آن ممکن نہ رہے۔ وہ جب گئے تو ان کے ساتھ بالکل اور سلوک ہوا۔ ہر آدمی کو خلیق پایا، ہر آدمی روزے میں دیکھا ان کے آثار ہی اور تھے۔ چنانچہ وہ لکھتے ہیں کہ وہ بیج تو تقریباً احمدی ہو چکا ہے اب واپس آ کر مسلسل احمدیت کی تبلیغ کر رہا ہے اور یہ جو فیملی تھی ایوب اور ان کے بچے یہ براہ راست خود پہنچ رہے تھے۔ چنانچہ وہاں کی پولیس نے بذریعہ تاران کو اطلاع کر دی کہ وہ آرہے ہیں۔ چنانچہ یہ مجرم دیکھیں ذرا س قسم کے ہیں احمدی معصوم! اڑھائی سو آدمیوں کی نفری لے کر ایس ایس پی خود ان کو گرفتار کرنے کے لئے وہاں خود پہنچا ہے۔ اتنا خطرناک مجرم از خود واپس آ رہا ہے اور ان کے بھائی ان کے ساتھ جو سلوک کا واقعہ لکھتے ہیں وہ یہ ہے:

”ایوب کو پہلے تو ایسے ہی پوچھ چکھ کرتے رہے مگر پھر اس کو چوبیں گھٹنے ہاتھ اور پراندھ کر

کھڑا کر کے لاک اپ میں بند کر دیا۔ صرف ایک دفعہ پیشتاب کے لئے کھولا گیا۔ چوبیس گھنٹے کے بعد جب ہمیں بلا یا گیا اور کہا گیا اس کو کہیں کہ یہ اقبال جرم کر لے۔ ہم نے کہا اس نے جرم کیا ہی نہیں تو اقبال کس بات کا کر لے تو ہمارے تین آدمیوں کے سامنے ڈی ایس پی مظہر نے حکم دیا کہ ایوب کو لا و پھر اس کو ننگا کر کے لٹایا گیا اور جو شردوٹرا گیا اس کو بیان کرنے کا حوصلہ نہیں ہے۔ میرے کانوں میں انگلیاں دینے کے باوجود اس کی چھینیں سنائی دیتی رہیں،“

یہ آج پاکستان میں خدمت اسلام ہو رہی ہے۔ کس کے نام پر؟ یہ خدمت کسی فرعون کے نام پر نہیں کر رہے، یہ کسی ابیس کے نام پر نہیں کر رہے بلکہ اللہ کے پیاروں کے نام پر، خدا کے مقدس لوگوں کے نام پر یہ ظلم ڈھار ہے ہیں۔ بے حیائی اور سفا کی کی اور بے غیرتی کی کوئی حد نہیں رہی نہ دین سے محبت ہے، نہ اسلام سے محبت ہے، نہ سید ولد آدم حضرت اقدس محمد مصطفیٰ صلی اللہ علیہ وآلہ وسلم کے نام کا کوئی احترام ہے۔ بعض لوگ گندی حرکت میں پکڑے جائیں، جب چوری میں پکڑے جائیں، کسی اور برے فعل میں پکڑے جائیں تو شرم کے مارے اپنے ماں باپ کا نام نہیں بتاتے وہ کہتے ہیں کہ ان کو کیوں بدنام کریں۔ چنانچہ پولیس مارتی رہتی ہے وہ شرم کی وجہ سے نام نہیں لیتے کہ ہمارے ماں باپ کا نام ملوث نہ ہو جائے ان کو حیا نہیں کہ اس سے کئی زیادہ بھی انک جرائم کر رہے ہیں جو ایک عام مجرم کرتا ہے اور پھر حضرت محمد مصطفیٰ ﷺ کا نام لیتے ہوئے نہ ان کو شرم آتی ہے، نہ ان کو حیا آتی ہے، نہ خدا کا خوف کھاتے ہیں مگر جیل میں جس طرح یہ لوگ وقت گزارتے رہے ہیں ان مشاغل میں یہ کوئی تبدیلی نہیں کر سکے۔ ان کا ظلم، ان کی سفا کایاں کلیّۃ ناکام رہیں۔ وہی صاحب لکھتے ہیں کہتے ہیں:

”صحیح اڑھائی تین بجے تہجد کی نماز بلا ناغہ باجماعت ادا کرتے ہیں۔ ایسا رقت امیز ناظارہ ہوتا ہے کہ جو سپاہی سحری کھانے کے لئے آتے ہیں ہمیں تہجد میں روتے دیکھ کر حیران ہو جاتے ہیں۔ خدا تعالیٰ نے ہمارے زندان کو بھی پولیس کا میس بنادیا ہے جہاں صحیح و شام لوگوں کا تانتا بندھا رہتا ہے۔ جو بھی روٹی کھانے آتا ہے پوچھتا ہے کہ یہ معاملہ کیا ہے؟ شام کو روٹی کھانے آتا ہے تو ہم نماز مغرب ادا کر رہے ہوتے ہیں۔ وہ بہت پریشان ہوتے ہیں کہ مولوی کچھ بتاتے تھے ان کے عمل بالکل حقیقی مسلمانوں جیسے۔ بعض تو ہمارے سامنے ہی مولویوں کو گالیاں بھی دینے لگ جاتے ہیں۔ دو

وقت درس ہوتا ہے۔ خوب تبلیغ کی جا رہی ہے۔ اتنی تبلیغ کا کبھی مجھے آزادی میں موقع نہیں ملا تھا جتنی اب مجھے اس قیدخانہ میں تبلیغ کا موقع مل رہا ہے۔ کیوں نہ ہو یہ سنت یوسفی کوزندہ کرنے والے نوجوان ہیں۔ کہتے ہیں خدا گواہ ہے اب تو یہاں ایسا دل لگا ہے کہ واپس جانے کو دل نہیں چاہتا۔“  
یہ واقعہ اور دوسرے نوجوانوں نے جو واقعات لکھے ہیں۔ کلمہ لکھنا دیواروں پر اور پڑھنا اس پر مجھے غالب کا وہ شعر یاد آگیا کہتا ہے:

قید میں ہے تیرے وحشی کو وہی زلف کی یاد  
ہاں پچھا ک رنخ گراں باری زنجیر بھی تھا

(دیوان غالب صفحہ: ۹۷)

کہ قید میں تیرے وحشی کو تیری زلف کی یاد اسی طرح رہی وہ یاد قید چھین سکی۔ ہاں جو زنجیریں تھیں ان کا بوجھ بھی تھوڑا سا تھا اس کا رنخ بھی تھا۔ مگر دیکھو حضرت مسیح موعود علیہ الصلوٰۃ والسلام کے اس فیض کو یہ محمد مصطفیٰ صلی اللہ علیہ وآلہ وسلم کے غلاموں کی سنت دوبارہ زندہ کر دی۔ یہ وہ قیدی ہیں جن کو قید میں بھی خدا اور رسول کی یاد رہی اور یہ وہ قیدی ہیں جن کو رنخ گراں باری زنجیر بھی نہیں تھا۔ اس رنخ کو بھی بھلا بیٹھے اور زندانوں سے یہ لکھ رہے ہیں کہ اب تو باہر جانے کو دل نہیں چاہتا۔ جو لطف اللہ کی خاطر دکھا اٹھانے کا، جو تبلیغ کا مزہ آرہا ہے اس کا باہر بیٹھنے والا انسان تصور بھی نہیں کر سکتا اور اللہ بھی ان کو اپنی رحمت کے ایسے حیرت انگیز نشان دکھارہا ہے وہ کہتے ہیں کہ

”میرا وہ بھائی جس کو نہایت ہی شدید زد کو ب کیا گیا اسے ساری رات مسلسل ہتھڑیاں ہاتھ میں باندھ کر لٹکائے رکھا اس سے میں نے پوچھا کہ بھائی بتاؤ تو سہی تمہارا اس رات کیا حال ہوا؟ تو عزیزم ایوب نے مجھے بتایا کہ مجھے تو اتنا یاد ہے کہ وہ جب لٹکا کے چلے گئے تو مجھے اسی وقت نیند آگئی جب آنکھ کھلی تو دن ہو چکا تھا کوئی تکلیف محسوس نہیں کی۔ کہتے ہیں وہ ان دکھوں کے باوجود نہ صرف ہستا ہے بلکہ دوسروں کو ہستا ہے اور ان کو حوصلہ دلاتا ہے۔ کہتے ہیں وہ اسی حالت میں اپنے ساتھی قیدیوں کا دل بڑھا رہا تھا نہیں کران کو بتا رہا تھا کوئی بات نہیں اللہ کی خاطر بڑا مزہ آیا۔ کہتے ہیں وہ تو نہیں رہا تھا اور میری آنکھوں سے آنسوؤں کی لڑی جاری تھی کہ اے اللہ! تیری کیا شان ہے کہ ہم تو پڑھا کرتے تھے کہ آگ گلزار ہو گئی مگر آگ کو گلزار ہوتے دیکھا کبھی نہیں تھا۔ آج تو اپنی آنکھوں سے

سامنے ہم نے اس آگ کو گزار رہوتے بھی دیکھ لیا۔

یہ لوگ ہیں خدا کے بندے، جن کو یہ راہ حق سے ظلم و ستم کے ذریعہ ہٹانا چاہتے ہیں، یہ وہ خدا کے بندے ہیں جن کو کلمہ توحید سے ظلم و ستم کے ذریعہ ہٹانا چاہتے ہیں، اپنی سفا کیوں اور اپنے مظالم اور اپنے تاریک خیالات کی پیداوار، وہ تمام حرکتیں جوانبیاء کے دشمن انبیاء کے غلاموں کو راہ حق سے ہٹانے کے لئے اختیار کرتے تھے یہ وہ ساری حرکتیں کر رہے ہیں۔ بے وقوف ہیں جو سمجھتے ہیں ان مظالم کے ذریعہ جماعت احمد یہ کو راہ حق سے ہٹا سکتیں گے۔ جھوٹے اور نادان ہیں کبھی پہلے بھی اللہ تعالیٰ کے بھیجے ہوؤں کے غلام ان آزاروں سے، ان تکلیفوں کی وجہ سے راہ حق سے ہٹے ہیں جو آج ہٹیں گے؟

پس میں ان سے کہتا ہوں اور ساری جماعت کی نمائندگی میں یہ کہتا ہوں کہ تم جو چاہو کرو، جتنا زور لگانا ہے لگا لو۔ خدا کی قسم! ہم حضرت محمد مصطفیٰ صلی اللہ علیہ وآلہ وسلم اور آپؐ کے غلاموں کی راہوں سے نہیں ہٹیں گے، نہیں ہٹیں گے اور احمدیت کا یہ قافلہ ہمیشہ آگے ہی بڑھتا چلا جائے گا۔ جن راہوں پر تم چل رہے ہو تاریخ انسانیت سے ثابت ہے کہ وہ ناکامی اور نامرادی کی راہیں ہیں۔ وہ ہمیشہ تاریک راہوں کے طور پر دنیا پر ظاہر ہوئیں اور ان راہوں پر آنے والوں نے نظر ڈالی تو ہمیشہ ان راہوں پر گفتین بھیجتے رہے۔ وہ مغضوب علیہم کی راہیں ہیں وہ ضالین کی راہیں ہیں لیکن خدا کی قسم! ہم جن راہوں پر چل رہے ہیں وہ انبیاء اور ان کے اصدقاء غلاموں کی راہیں ہیں اور یہ وہ راہیں ہیں جو کہکشاں میں بن کر آسمان پر چکا کرتی ہیں۔ ایک آسمان کی کہکشاںوں کو ہم نے دیکھا ہے جو حضرت محمد مصطفیٰ صلی اللہ علیہ وآلہ وسلم کے زمانے میں اویں نے اپنے قدموں سے بنائی تھیں اور اے دیکھنے والو، دیکھو! کہ محمد مصطفیٰ کے غلام! آخرین میں ظاہر ہونے والے اب پھر ان کہکشاںوں کو اپنے خون سے بنارہے ہیں، ان کو اپنی قربانیوں سے روشن کر رہے ہیں اور آئندہ ہ زمانہ ان چمکتی ہوئی کہکشاںوں کو دیکھے گا اور ان سے سبق حاصل کرے گا اور ان حضرت مسیح موعود علیہ الصلوٰۃ والسلام اور محمد مصطفیٰ ﷺ کے غلاموں پر ہمیشہ رحمت اور درود بھیجا رہے گا۔ پس مبارک ہو تم جو اس لیلۃ القدر کے زمانے کو پانے والے ہو۔ مبارک ہو تم! جنہوں نے اپنی قربانیوں سے ثابت کر دیا کہ وہ خدا کی قدر کے لاائق بن گئے۔ خدا کی قدر کے لاائق ٹھہرائے گے۔ پس جو زور لگتا ہے تم لگا

لواء دشمنان احمدیت! جتنے احمدی شہید کرنا چاہتے ہو شہید کر لو ایک ناروے کی مسجد نہیں تم جتنی چاہو بم سے ان کو اڑانے کی کوشش کرو۔ خدا کی قسم ہمارا خدا ہمارے ساتھ ہے۔ محمد مصطفیٰ صلی اللہ علیہ وآلہ وسلم کا خدا ہمارے ساتھ ہے۔ محمد مصطفیٰؐ کے غلاموں کا خدا ہمارے ساتھ ہے۔ آپؐ کے عاشق صادق حضرت مسیح موعود علیہ الصلوٰۃ والسلام کا خدا ہمارے ساتھ ہے۔ تم لازماً ناکام اور نامراد ہو کر مروگے اور احمدیت کے لئے وہ صحیح ضرور طلوع ہوگی جس کے متعلق خدا فرماتا ہے اور قرآن میں وعدہ کرتا ہے، جس کے متعلق خدا تعالیٰ فرماتا ہے **هَنَّىٰ حَتَّىٰ مَطْلَعَ الْفَجْرِ** اے میرے بندو! یہ رات جاری تو رہے گی لیکن ہمیشہ کے لئے نہیں۔ یہ دکھ ہیں مگر میں ان دکھوں کو قادر اور پیار کی نگاہ سے دیکھ رہا ہوں۔ پس میں تمہیں خوشخبری دیتا ہوں **هَنَّىٰ حَتَّىٰ مَطْلَعَ الْفَجْرِ** یہ مطلع فجر تک کی بتائیں ہیں اور وہ فجر کا طلوع ہونا زیادہ دیر کی بات نہیں رہی۔

خطبہ ثانیہ کے دوران فرمایا:-

ابھی نماز جمعہ کے بعد میں اپنے بہت ہی پیارے شہید بھائی ڈاکٹر عقیل بن عبد القادر کی نماز جنازہ پڑھاؤں گا۔ اس کے ساتھ ہی باقی جو شہداء احمدیت ہیں ان کی بھی دوبارہ اکٹھی نماز جنازہ پڑھی جائے گی۔ اس دعا کے ساتھ اس التجا کے ساتھ کہ یہ وداع کا جمعہ ہمارے لئے دکھوں اور مصیبتوں کے وداع کا جمعہ بھی بن جائے۔ جس طرح کہ بعض بھائیوں نے مبشرات دیکھی ہیں اور لکھا ہے کہ اللہ تعالیٰ نے خوشخبری دی ہے کہ اس رمضان کے بعد احمدیوں کے دلوں کی فرحت کا سامان فرمایا جائے گا۔ پس اللہ تعالیٰ وہ فرحت کا سامان ہمارے لئے فرمائے اور اس لیلۃ القدر کی رات کواب قبول فرمائے اور وہ بھائی جو دکھ اٹھا رہے ہیں جس طرح ان کو صبر دیا ہے، ہم جو دکھوں کی حرثیں لئے بیٹھے ہیں، ہمیں بھی صبر عطا کرے۔